

“మధురమైన పిల్లలారా - మీరిప్పుడు దీపము పై సమర్పణయ్యే సత్యమైన దీపపు పురుగులు. ఇలా సమర్పణనందుకు స్పృతి చిహ్నమే దీపావళి పండుగ”

ప్రశ్న:- పిల్లలైన మీకు బాబా ఏ సమాచారమును వినిపించారు ?

సమా:- ఆత్మలైన మీరు నిర్వాణధామము నుండి ఎలా వస్తారో, తండ్రి అయిన నేను ఎలా వస్తానో అన్నది బాబా వినిపించారు. అంతేకాక నేను ఎవరు? ఏమి చేస్తాను? రామరాజ్యాన్ని ఎలా స్థాపన చేస్తాను ? రావణుని పై మీకు విజయము ఎలా ప్రాప్తి చేయిస్తాను? మొదలైన విషయాలన్నీ పిల్లలైన మీకిప్పుడు తెలుసు. ఇప్పుడు మీ జ్యోతి వెలిగింది.

పాట:- తల్లిని నీవే, తండ్రిని నీవే,.....(తుమ్ హీ హి హి మాతా పితా,.....)

ఓంశాంతి. మధురాతి మధురమైన ఆత్మిక పిల్లలు పాట విన్నారు. ఆత్మలు ఈ శారీరిక కర్మేంద్రియాల ద్వారా పాట విన్నారు. పాటలో మొదటి భాగము సరిగ్గానే(రైటు) ఉంది. తర్వాత భాగములో “ మీ పాద ధూళిని” వంటి భక్తిమార్గములోని పదాలున్నాయి. పిల్లలు పాద ధూళి కాదు కదా. ఇది తప్పు. తండ్రి తను పిల్లలకు రైటు(సరియైన) పదాలు తెలుపుతున్నారు. పిల్లలెక్కడ నుండి వస్తారో తండ్రి కూడా అక్కడి నుండే వస్తారు. అది నిర్వాణధామము. అందరూ ఎలా వస్తారో ఆ సమాచారమును పిల్లలకు వినిపించారు. తండ్రి తను ఎలా వస్తారో, వట్టి ఏమి చేస్తారో, అది కూడా వినిపించారు. రామరాజ్యము స్థాపన చేయుటకు రావణుని పై విజయము ప్రాప్తి చేయించుటకు వస్తారు. రామరాజ్యము, రావణరాజ్యమని ఇక్కడే అంటారని పిల్లలకు తెలుసు. ఇప్పుడు మీరు విశ్వానికి యజమానులుగా అవుతారు. భూమి, ఆకాశము, సూర్యుడు మొదలైనవన్నీ మీ అధీనములోకి వచ్చేస్తాయి. అందుకే రావణ రాజ్యము పూర్తి విశ్వమంతటి పై ఉందని, అలాగే రామరాజ్యము కూడా పూర్తి విశ్వము పై ఉంటుందని చెప్తారు. రావణ రాజ్యములో చాలా కోట్లమంది ఉన్నారు, రామరాజ్యములో కొంతమంది మాత్రమే ఉంటారు. తర్వాత నెమ్మది-నెమ్మదిగా వృద్ధి చెందుతారు. రావణరాజ్యములో చాలా వృద్ధి జరుగుతుంది ఎందుకనగా మనుష్యులు వికారులుగా అయిపోతారు. రామరాజ్యములో అందరూ నిర్వికారులే ఉంటారు. ఇది మనుష్యుల కథే. కనుక రాముడు కూడా అనంత(బేహద్) యజమానియే, అలాగే రావణుడు కూడా అనంతమైన(బేహద్) యజమానియే. ఇప్పుడు అనేక ధర్మాలున్నాయి. అనేక ధర్మాల వినాశనమని గాయనము కూడా ఉంది. బాబా వృక్షము గురించి కూడా తెలిపారు.

ఇప్పుడు దశారా పండుగ జరుపుకుంటారు, రావణుని కాలుస్తారు. ఇది హద్దులో కాల్చుట. మీవి అనంతమైన విషయాలు. రావణుని కేవలము భారతవాసులు మాత్రమే కాలుస్తారు. ఎక్కడెక్కడ భారతవాసులు ఎక్కువగా ఉంటారో అక్కడక్కడ రావణుని బొమ్మను తగులబెడ్డారు. అది హద్దులోని దశరా. లంకలో రావణుడు రాజ్య పాలన చేస్తూ ఉండేవాడని, సీతను దొంగిలించి లంకకు తీసుకెళ్లాడని చూపిస్తారు. ఇవన్నీ హద్దులోని విషయాలు, ఇప్పుడు విశ్వమంతటి పై రావణ రాజ్యముందని తండ్రి చెప్తున్నారు.

ఇప్పుడు రామరాజ్యము లేదు. రామరాజ్యమనగా ఈశ్వరుడు స్థాపించిన రాజ్యము. సత్యయుగాన్ని రామరాజ్యమని అంటారు. రఘుపతి రాఘవ రాజారాం అని అంటారు. మాలను స్మృతి చేస్తారు. కాని రాజారాంను స్మృతి చేయరు. ఎవరైతే విశ్వమంతటికీ సేవ చేస్తారో వారి మాలను స్మృతి చేస్తారు.

భారతవాసులు దశరా పండుగ తర్వాత దీపావళి పండగను జరుపుకుంటారు. దీపావళి పండుగను ఎందుకు ఆచరిస్తారు? ఎందుకనగా ఆ రోజు దేవతల పట్టాభిషేకం జరుగుతుంది(కిరీట ధారణ, సింహాసనాధిరోహణ) పట్టాభిషేక దినాన దీపాలు మొదలైనవి చాలా వెలిగిస్తారు. ఒకటేమో పట్టాభిషేకము (కిరీట ధారణ), మరొకటి ఇంటింటిలో దీపావళి అని అంటారు. ప్రతి ఒక్కరి ఆత్మ జ్యోతి వెలిగిపోతుంది. ఇప్పుడు ఆత్మలందరి జ్యోతులు దాదాపు ఆరిపోయాయి. ఇది ఇనుప యుగము అనగా అంధకారము. అంధకారమనగా భక్తిమార్గము. భక్తి చేస్తూ-చేస్తూ జ్యోతి తగ్గిపోతూ వస్తుంది. పోతే ఆ దీపమాల కృత్రిమమైనది. అంతేగాని పట్టాభిషేకము జరిగినప్పుడు బురుజులు, కాకరాత్తులు మొదలైనవి కాలుస్తారని కాదు. దీపావళి పండుగనాడు లక్ష్మిని ఆహ్వానిస్తారు, పూజిస్తారు, ఇది భక్తి మార్గములోని ఉత్తమము. ఏ రాజులైతే సింహాసనము పై కూర్చుంటారో వారి పట్టాభిషేకాన్ని వైభవంగా, ఆడంబరంగా జరుపుతారు. ఇవన్నీ హద్దులోనివి. ఇప్పుడు అనంతమైన వినాశనము, సత్య-సత్యమైన దశరా జరుగనున్నది. అందరి జ్యోతులను వెలిగించుటకు తండ్రి వచ్చారు. మా జ్యోతులు పెద్ద జ్యోతిలో కలిసిపోతాయని మనుష్యులు భావిస్తారు. బ్రహ్మ సమాజము వారి మందిరములో జ్యోతి సదా వెలుగుతూ ఉంటుంది. ఎలాగైతే దీపపు పురుగులు జ్యోతి చుట్టూ తిరిగి సమర్పణైపోతాయో అలా మా ఆత్మలు కూడా ఇప్పుడు పెద్ద జ్యోతిలో కలిసిపోతాయని భావిస్తారు. దీనిని దృష్టాంతముగా చూపించారు. మీరు అర్ధకల్పము నుండి ప్రేయసులు. మీరు వచ్చి ఒకే ప్రేయసి పై సమర్పణైపోయారు. కాలిపోయే మాట ఏదీ లేదు. ఎలాగైతే ఆ ప్రేయసీ - ప్రేయసులు ఒకరి పై ఒకరు ప్రేమ కలిగి ఉంటారో అలా ఇక్కడ వారొక్కరు మాత్రమే ప్రేయసు. మిగిలిన వారంతా ప్రేయసులు. ప్రేయసులు ఆ ప్రేయసి భక్తి మార్గములో స్మృతి చేస్తూ ఉంటారు. ఓ ప్రేయసుడా, మీరు వస్తే మేము మీకు బలిహారమవుతాము, మేము మిమ్ములను తప్ప ఇతరులెవ్వరిని స్మృతి చేయమని పాడ్తారు. మీ ప్రేమ శాలీరికమైనది కాదు. ఆ ప్రేయసి-ప్రేయసులది దేహ సంబంధమైన ప్రేమ. ఒకరినొకరు చూసుకుంటూ ఉంటారు. అందులోనే తృప్తి చెందుతారు. ఇచ్చట ప్రేయసు ఒక్కరే, మిగిలిన వారంతా ప్రేయసులు. అందరూ తండ్రినే స్మృతి చేస్తారు. భలే కొంతమంది ప్రకృతిని మొదలైన వాటిని కూడా గౌరవిస్తారు. కాని ఓ భగవంతుడా! అను పదము వారి నోటి వెంట రానే వస్తుంది. మా దుఃఖమును దూరము చేయమని అందరూ వారినే పిలుస్తారు. భక్తి మార్గములో ప్రేయసీ - ప్రేయసులు చాలా మంది ఉంటారు. కొంతమంది ఒకరిని, కొంతమంది ఒకరిని ప్రేయసిగా ప్రేమిస్తారు. హనుమంతునికి ఎంతమంది భక్తులు(ప్రేయసులు) ఉంటారు! అందరూ తమ-తమ ప్రేయసి చిత్రాన్ని(విగ్రహమును) తయారు చేసుకొని పరస్పరము కలిసి కూర్చొని వారిని పూజిస్తారు. పూజించి ఆ ప్రేయసి నీటిలో ముంచేస్తారు. అర్థమే ఉండదు. ఇక్కడ అటువంటి విషయాలు లేవు. మీ ప్రియుడు సదా పవిత్రులు, ఎప్పుడూ అపవిత్రముగా కారు. ప్రయాణికుడైన తండ్రి వచ్చి అందరిని పవిత్రముగా(తెల్లగా) చేస్తారు. మీరు కూడా ప్రయాణికులే కదా. దూర దేశము నుండి వచ్చి ఇక్కడ పాత్ర చేస్తున్నారు. మీలో కూడా నందరువారు పురుషార్థానుసారముగా అర్థము చేసుకుంటారు. ఇప్పుడు మీరు

త్రికాలదర్శులైపోయారు. రచయిత - రచనల ఆది-మధ్య-అంత్యములు మీకు తెలుసు. కనుక మీరు త్రికాలదర్శులైన బ్రహ్మకుమార - కుమారీలు. వారికి జగద్గురువు మొదలైన జరుదులు లభిస్తాయి కదా. అలా మీకు అందరికంటే మంచి జరుదు ' స్వదర్శన చక్రధారి ' అను జరుదు లభిస్తుంది. బ్రాహ్మణులైన మీరే స్వదర్శన చక్రధారులా? లేక శివబాబా కూడానా? (శివబాబా కూడా స్వదర్శన చక్రధారులే) అవును. ఆత్మ శరీరముతో పాటు స్వదర్శన చక్రధారిగా అవుతుంది. తండ్రి కూడా ఈ శరీరములోకి వచ్చి తెలిపిస్తారు. శివబాబా స్వదర్శన చక్రధారిగా కాకుంటే మిమ్ములను ఎలా తయారు చేస్తారు? వారు అందరికంటే సుప్రీమ్ ఆత్మ అనగా ఉన్నతాతి ఉన్నతమైన ఆత్మ దేహమును అలా అనరు. ఆ సుప్రీమ్ తండ్రి వచ్చి మిమ్ములను సుప్రీమ్ గా తయారు చేస్తారు. స్వదర్శన చక్రధారిగా ఆత్మలు తప్ప ఇతరులెవ్వరూ కాలేరు. అయితే ఏ ఆత్మలు? బ్రాహ్మణ ధర్మములో ఉండేవారు. శూద్ర ధర్మములో ఉన్నప్పుడు ఈ విషయాలు మీకు తెలియవు. ఇప్పుడు మీరు తండ్రి ద్వారా తెలుసుకున్నారు. ఎంత మంచి-మంచి విషయాలు! వీటిని మీరు మాత్రమే విని సంతోషిస్తారు. బయటి వారు ఈ విషయాలు వింటే ఓహో! అని ఆశ్చర్యపోతారు. ఇది చాలా శ్రేష్ఠమైన జ్ఞానమని అంటారు. అచ్చా మీరు కూడా ఇటువంటి స్వదర్శన చక్రధారులుగా అవుతే, చక్రవర్తి రాజులుగా, విశ్వానికి యజమానులుగా అయిపోతారు. కానీ ఇక్కడ నుండి బయటకు వెళ్తూనే అంతా సమాప్తమైపోతుంది. మాయ ఎంత బలిశాలి అంటే ఎక్కడి వారు అక్కడే ఉండిపోతారు. గర్భస్థ శిశువులు ప్రమాణము చేసి బయటకు వస్తూనే ఎలా ఉండేవారు అలాగే ఉండిపోతారు కదా. మీరు ప్రదర్శిని మొదలైన వాటిలో తెలిపినపుడు చాలా బాగుంది - చాలా బాగుంది అని అంటారు. జ్ఞానము చాలా బాగుంది నేను పురుషార్థము చేస్తాను, ఇది చేస్తాను, అది చేస్తాను..... అని అంటారు. కాని బయటకు పోతూనే ఎలా ఉండేవారు అలాగే ఉండిపోతారు. కాని ఏదో కొంత ప్రభావముంటుంది. అలాగని వారు తర్వాత రారని కాదు. వృక్షము వృద్ధి చెందుతూ పోతుంది. వృక్షము వృద్ధి చెందుతే అందరినీ ఆకర్షిస్తుంది. ఇప్పుడిది రారావ నరకము. గరుడ పురాణములో కూడా మనుష్యులకు భయము కలిగించే భయంకరమైన విషయాలు వ్రాసి ఉన్నారు. మనుష్యులు పాములు, తేళ్లు మొదలైనవిగా అవుతారని కూడా వ్రాసి ఉన్నారు. నేను మిమ్ములను విషయవైతరణి నది నుండి వెలుపలికి తీసి క్షీర సాగరములోకి పంపుతానని తండ్రి అంటున్నారు. మీరు శాంతిధామ నివాసులు. పాత్ర చేయుటకు సుఖధామంలోకి వచ్చారు. ఇప్పుడు మళ్ళీ మనము శాంతిధామానికి, సుఖధామానికి వెళ్తాము. ఈ ధామాలను స్మృతి చేస్తారు కదా. తల్లివి నీవే, తండ్రివి నీవే.....అని కూడా పాడారు. సత్యయుగములో అపారమైన సుఖముంటుంది. ఇప్పుడిది సంగమ యుగము. చివర్లో ఇక్కడ అయ్యో రక్షించండి, రక్షించండి..... అని అరుస్తూ ఉంటారు. ఎందుకంటే చాలా దుఃఖముంటుంది. మళ్ళీ సత్యయుగములో చాలా సుఖముంటుంది. ఇది తయారైన అతి సుఖము, అతి దుఃఖముల ఆట. విష్ణువు అవతారమును కూడా చూపిస్తారు. లక్ష్మీనారాయణుల జంట పై నుండి వచ్చినట్లు చూపుతారు. ఇప్పుడు పై నుండి శరీరధారులెవ్వరూ రారు. పై నుండి వచ్చేది ఆత్మలే. కాని ఈశ్వరుని అవతరణ చాలా విచిత్రమైనది. వారే వచ్చి భారతదేశమును స్వర్గముగా తయారు చేస్తారు. వారి పండుగను శివజయంతిగా ఆచరిస్తారు. ఒకవేళ పరమపిత పరమాత్మ శివుడే ముక్తి-జీవన్ముక్తుల వారసత్వమునిస్తారని తెలుస్తే విశ్వమంతటా 'గాడ్ ఫాదర్' పండుగను జరుపుకుంటారు. శివబాబాయే ముక్తిదాత అని

మార్గదర్శకులు అని అర్థము చేసుకుంటారో అప్పుడు అనంతమైన తండ్రి స్మృతి చిహ్నమును జరుపుకుంటారు. వారు భారతదేశములోనే జన్మిస్తారు. శివజయంతి కూడా భారతదేశములోనే జరుపుకుంటారు. కాని పూర్తి పరిచయము లేనందున సెలవు కూడా ఇవ్వరు. ఏ తండ్రి అయితే అందరికీ సద్గతినిస్తారో, వచ్చి అలాకిక కర్తవ్యమును చేస్తారో, ఆ జన్మ భూమిలో, వారి జన్మ దినాన్ని, తీర్థ యాత్రలు చాలా చేయాలి. మీ స్మృతి చిహ్న మందిరాలు కూడా ఇక్కడే ఉన్నాయి. కానీ శివబాబాయ్ వచ్చి ముక్తిదాతగా, మార్గదర్శకులుగా అవుతారని ఎవ్వరికీ తెలియదు. అన్ని దుఃఖాల నుండి విడిపించి సుఖధామానికి తీసుకెళ్లమని అందరూ అంటారు. కానీ అర్థము చేసుకోరు. భారతదేశము చాలా శ్రేష్ఠమైన ఖండము. భారతదేశ మహిమ చాలా గొప్పగా గాయనము చేయబడింది. శివబాబా అక్కడనే జన్మిస్తారు. వారిని ఎవ్వరూ గౌరవించరు. వారి స్థానపును తయారు చేయరు. ఇతరుల స్థానపులు చాలా తయారు చేస్తారు. వీరి గొప్పతనము అందరికీ అర్థమయ్యేలా ఎలా తెలియజేయాలి! సన్యాసులు మొదలైనవారు విదేశాలకు వెళ్లి భారతదేశపు ప్రాచీన యోగము నేర్చిస్తారు, మీరు ఈ రాజయోగమును తెలుపుతే మీ పేరు చాలా ప్రసిద్ధమౌతుంది. రాజయోగమును ఎవరు నేర్పించారో ఎవ్వరికీ తెలియదని చెప్పండి. కృష్ణుడు కూడా హఠయోగమైతే నేర్పలేదు కదా. ఈ హఠయోగము సన్యాసులది. బాగా చదువుకున్నవారు, స్వయాన్ని ఎవరైతే ఫిలాసఫర్స్ గా భావిస్తున్నారో, వారు ఈ విషయాలు విని అర్థము చేసుకొని పరివర్తన చెందాలి. మేము శాస్త్రాలు చదువుకున్నాము గాని, ఇప్పుడు తండ్రి చెప్పేది రైట్ అని, మిగిలినదంతా తప్పు అని చెప్పాలి. ఇక్కడ తండ్రి వస్తారని కనుక ఇది అన్నిటికంటే గొప్ప తీర్థస్థానమని కూడా వారు అర్థము చేసుకోవాలి. దీనిని ధర్మ భూమి అని అంటారని పిల్లలైన మీకు తెలుసు. ఇక్కడున్నంత మంది ధర్మాత్ములు ఇంకెక్కడా ఉండరు. మీరు ఎన్నో దాన-పుణ్య కార్యాలు చేస్తారు. తండ్రిని తెలుసుకొని తనువు-మనస్సు-ధనము అన్నిటిని ఈ సేవలో ఉపయోగిస్తారు. అందరికీ ముక్తినిచ్చేది తండ్రి. అందరినీ వారు దుఃఖము నుండి విడిపిస్తారు. ధర్మస్థాపకులెవ్వరూ దుఃఖము నుండి విడిపించరు. వారంతా ధర్మ స్థాపకుల వెనుక వస్తారు. పాత్ర చేయుటకు అందరూ నంబరువారుగా వస్తారు. పాత్ర చేస్తూ చేస్తూ తమోప్రధానమైపోతారు. మరలా తండ్రి వచ్చి సతోప్రధానంగా చేస్తారు. కనుక ఈ భారత దేశము చాలా గొప్ప తీర్థస్థానము. భారతదేశము అన్నిటికంటే నంబరువన్ శ్రేష్ఠమైన భూమి. ఇది నా జన్మ భూమి అని తండ్రి చెప్తున్నారు. నేను వచ్చి అందరికీ సద్గతినిస్తాను. భారతదేశమును స్వర్గముగా తయారు చేస్తాను.

తండ్రి స్వర్గానికి యజమానులుగా చేసేందుకు వచ్చారని మీకు తెలుసు. అటువంటి తండ్రిని చాలా ప్రీతిగా తలంపు చేయండి. మిమ్ములను చూచి ఇతరులు కూడా అటువంటి కర్తవ్య చేస్తారు. దీనినే అలాకిక దివ్య కర్మ అని అంటారు. ఎవ్వరూ తెలుసుకోరని, వినరని అనుకోకండి. ఈ మీ చిత్రాలు కూడా తీసుకెళ్లేవారు వస్తారు. మంచి-మంచి చిత్రాలు తయారు చేస్తే స్త్రీమరు నిండా తీసుకెళ్తారు. స్త్రీమరు ఎక్కడెక్కడ నిలబడుతుందో అక్కడ ఈ చిత్రాలను తగిలిస్తారు. చాలా సేవ జరుగుతుంది. మీ హుండిని నింపే చాలా ఉదారచిత్తులైన మహారాజులు కూడా వస్తారు. వారు ఈ పాత ప్రపంచమును పరివర్తన చేసి నూతన ప్రపంచమును స్థాపన చేసేవారెవరో అందరికీ తెలిసే కార్యము చేస్తారు. మొదట మీరు కూడా తుచ్చ బుద్ధిగలవారిగానే ఉండేవారు. ఇప్పుడు మీరు చాలా స్వచ్ఛమైన బుద్ధిగలవారుగా అయ్యారు. మనము

ఈ జ్ఞానము ద్వారా, యోగబలము ద్వారా విశ్వమును స్వర్గముగా తయారు చేస్తాము. మిగిలిన వారందరూ ముక్తిధామానికి వెళ్లిపోతారు. మీరు కూడా అధారిటీలుగా తయారవ్వాలి. మీరు అనంతమైన తండ్రికి పిల్లలు కదా. పృథి ద్వారా శక్తి లభిస్తుంది. తండ్రిని సర్వశక్తివంతులని అంటారు. వారు వేద శాస్త్రాలన్నిటినీ సారమును తెలుపుతారు. కనుక పిల్లలైన మీకు సేవ చేయాలని ఎంత ఉల్లాస-ఉత్సాహములుండాలి! నోటి ద్వారా జ్ఞానరత్నాలు తప్ప ఇంకేవియూ రాకూడదు. మీలో ప్రతి ఒక్కరూ రూప-బసంతులే(జ్ఞాన-యోగులే). ఈ ప్రపంచమంతా సంపన్నంగా, సస్య-శ్యామలంగా తయారగుట మీరు చూస్తారు. అంతా కొత్తదిగా తయారవుతుంది. అచ్చట దుఃఖమను మాటే ఉండదు. మీకు సేవ చేయుటకు పంచ తత్వాలు కూడా సిద్ధముగా ఉంటాయి. ఇప్పుడవి డిస్-సర్వీసు చేస్తాయి, ఎందుకనగా మనుష్యులు అర్హులుగా లేరు. తండ్రి ఇప్పుడు అర్హులుగా చేస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.
ధారణ కొరకు ముఖ్య సారము:-

1. రూప్-బసంతులే(జ్ఞానులు, యోగులు) నోటి ద్వారా సదా జ్ఞానరత్నాలే మాట్లాడాలి. సేవ చేయాలనే ఉత్సాహముతో ఉండాలి. స్మృతిలో ఉండాలి. అందరికీ తండ్రి స్మృతినిప్పించాలి. ఇదే దివ్య అలౌకిక కర్తవ్యము.
2. సత్య-సత్యమైన ప్రేయసులై ఒక్క ప్రియుని పై సమర్పణవ్వాలి అనగా బలి కావాలి. అప్పుడే సత్యమైన దీపావళి వస్తుంది.

వరదానము:- “పవిత్రతా శక్తి ద్వారా సదా సుఖ ప్రపంచములో ఉండే చింతలేని చక్రవర్తి భవ(బేగంపుర్ కీ బాద్-శాహ్ భవ)”

సుఖ-శాంతులకు పునాది పవిత్రత. ఏ పిల్లలైతే మనసో, వాచా, కర్మణా పవిత్రులుగా అవుతారో వారే అత్యంత గొప్పవారు, పవిత్రమైనవారు(హైనెస్ మరియు హెబిలెస్). ఎక్కడైతే పవిత్రతా శక్తి ఉంటుందో అక్కడ స్వతహాగా సుఖ-శాంతులుంటాయి. పవిత్రత సుఖ-శాంతుల జనని. పవిత్ర ఆత్మలెప్పుడూ ఉదాసీనులుగా కారు. వారు చింతలేని రాజ్యానికి చక్రవర్తులుగా ఉంటారు. వారి కిరీటమూ భిన్నమైనదే, సింహాసనము కూడా భిన్నమైనదే. పవిత్రతకు గుర్తే ప్రకాశ కిరీటము.

సెలగ్గన్ :- “నేను ఆత్మను, శరీరాన్ని కాను అని చింతన చేయుటే - స్వ చింతన ”